

संक्षिप्त

जगराम बने वीडिओ संघ के जिला अध्यक्ष

बौली - बामनवास। ग्राम विकास अधिकारी संघ सवाई माधोपुर जिला अध्यक्ष पद पर सर्वसम्मति से चुनाव प्रक्रिया संपन्न कराई गई। पर्यवेक्षक प्रदेश उपाध्यक्ष प्रहलाद जाट एवं टोंक जिला अध्यक्ष सुरेश चौधरी की उपस्थिति में निर्विरोध चुनाव प्रक्रिया संपन्न कराई गई, चौथी बार सर्वसम्मति से चौथी बार बौली उपखंड के ग्राम शिशोलाओ निवासी जगराम मीणा को सवाई माधोपुर जिला अध्यक्ष पद पर चुना गया है। सर्वसम्मति से गठित कार्यकारिणी में उपाध्यक्ष पद पर मांगीलाल गुर्जर खंडार को, मंत्री पद पर महेंद्र कुमार शर्मा को, कोषाध्यक्ष पद पर जितेंद्र कुमार शर्मा को, संयुक्त मंत्री दिनेश मोणा, संगठन मंत्री राकेश मोणा, प्रदेश प्रतिनिधि प्रशांत बैरवा, संगठन मंत्री देवी सिंह जाट, संरक्षक ब्रजकिशोर शर्मा एवं प्रभारी सुरेश सेनी को चुना गया है।

चेतना विजय बनी अध्यक्ष

निवाड़ी। विजयवर्गीय समाज की महिला मंडल अध्यक्ष पद पर चेतना मिहला को निर्वाचित किया गया। समाज के अध्यक्ष जितेंद्र विजय ने बताया कि प्रदेश कार्यकारिणी के शपथ ग्रहण समारोह में समाज के राष्ट्रीय अध्यक्ष राकेश विजयवर्गीय, प्रदेशाध्यक्ष डीपी विजयवर्गीय एवं प्रदेश महिला प्रभारी शिक्षा विजय की उपस्थिति में चेतना विजय को महिला मंडल अध्यक्ष पद की जिम्मेदारी सौंपी गई। इस अवसर पर प्रदेश महिला प्रभारी दीक्षा विजय, पार्वती विजय, सरिता विजय, ममता विजय, उषा विजय, उर्मिला विजय, राधा विजय, पुष्पा विजय, सुनीता, सीमा विजय व प्रिया विजय सहित समाज की महिलाओं ने नवनिर्वाचित महिला अध्यक्ष चेतना विजय का स्वागत कर शुभकामनाएं दीं।

'महासभा आपके द्वार' कार्यक्रम कल

निवाड़ी। रैगर महासभा के तत्वावधान में जिलाध्यक्ष शंकरलाल हाथीवाल के नेतृत्व में महासभा आपके द्वार कार्यक्रम का पंचम चरण 20 मई को सुबह 10 बजे मालपुरा के गांव गरजेडा से शुभारंभ होगा। जिला महामंत्री रामभज वर्मा बगड़ी ने बताया कि महासभा आपके द्वार कार्यक्रम में 25 मई तक मालपुरा के 15 एवं पीपलू के 22 गांवों में समाज के लोगों को जागरूक किया जाएगा। जिसमें फिजलूखर्ची रोड के लिए विभिन्न कर्तव्यों को बंद करने, संस्कारयुक्त एवं तकनीकी शिक्षा का प्रचार प्रसार, ग्रामवार इकाई का गठन करने, महासभा को मजबूत करने के लिए नवीन सदस्य बनाने, सरकारी योजनाओं की जानकारी देने एवं समाज में नशाखोरी को बंद करने के लिए समाज के लोगों को जागरूक किया जाएगा।

कार विद्युत पोल से टकराई

फुलेरा। फुलेरा कस्बे के बिचनू रोड स्थित डीएनए नगर के पास अलसुबह एक ईको कार अनियंत्रित होकर सड़क किनारे लगे विद्युत पोल से जा टकराई। टक्कर इतनी तेज थी कि कार सड़क पर चल गई तथा विद्युत पोल भी क्षतिग्रस्त होकर गिर गया। हादसे में एक महिला गंभीर रूप से घायल हो गई, जिसे उपचार के लिए अस्पताल में भर्ती कराया गया। प्राप्त जानकारी के अनुसार सांभर निवासी कुशुल कार से जयपुर से फुलेरा की ओर आ रहे थे। इसी दौरान डीएनए नगर के पास कार चालक वाहन पर नियंत्रण खो बैठा और कार सीधे विद्युत पोल से जा भिड़ी। हादसे के बाद मौके पर अफरा-तफरी मच गई तथा आसपास के ग्रामीणों की भीड़ एकत्रित हो गई। सूचना मिलने पर पुलिस मौके पर पहुंची और घटनास्थल का मौका मुआयना कर दुर्घटना की जानकारी ली। पुलिस मामले की जांच में जुटी हुई है।

भाजपा प्रदेश

प्रवक्ता का स्वागत

कोटपूतली। दिल्ली-जयपुर राष्ट्रीय राजमार्ग स्थित तिरुपति होटल में आयोजित 02 दिवसीय कार्यक्रम पं. दीनदयाल उपाध्याय प्रशिक्षण महाअभियान-2026 (जयपुर देहात उत्तर) में बतौर मुख्य वक्ता शिरकत करने के लिये जाते समय कोटपूतली पहुंचने पर भाजपा प्रदेश प्रवक्ता मदन प्रजापत का राजा दक्ष छात्रावास के पदाधिकारियों, भाजपा कार्यकर्ताओं व आमजन द्वारा भव्य स्वागत किया गया। इस मौके पर राजा दक्ष प्रजापति छात्रावास सचिव कमलेश प्रजापत, कोषाध्यक्ष महेश प्रजापति दातिल, वरिष्ठ उपाध्यक्ष धर्मपाल प्रजापत, लालचंद प्रजापत, रामोतर पूतली, दासचंद पूतली, गिरिराज राजस्थान, प्रवीण बंसल, प्रमोद गुरुजी, राजेश सराधना, ओमवीर कुमावत समेत अन्य मौजूद रहे।

सामोद बालाजी मन्दिर में जल्द बहाल हो रोप-वे : विधायक बराला

चौमू / कालाडैरा। जयपुर जिला कलेक्ट्रेट सभागार में आयोजित जिला विकास समन्वय एवं निगरानी समिति जयपुर (दिशा) की बैठक में चौमू विधायक डॉ. शिखा मील बराला ने क्षेत्र से जुड़े विभिन्न जनहित मुद्दों को प्रमुखता से उठाया। विधायक बराला ने सामोद स्थित श्री वीर हनुमान मन्दिर में लम्बे समय से बंद पड़े रोप-वे को जल्द बहाल करने की मांग करते हुए कहा कि वह पिछले दो वर्षों से लगातार इस विषय को लेकर प्रयासरत हैं।

इसके साथ ही उन्होंने मन्दिर परिसर में मोबाइल नेटवर्क की समस्या को गंभीर बताते हुए मोबाइल टावर लगवाने की मांग रखी, जिस पर अधिकारियों ने अगस्त-सितंबर 2026 तक मोबाइल टावर स्थापित करवाने का आश्वासन दिया। बैठक में विधायक डॉ. शिखा मील बराला ने चौमू विधानसभा



बैठक में चौमू विधायक डॉ. शिखा मील बराला ने क्षेत्र से जुड़े विभिन्न जनहित मुद्दों को प्रमुखता से उठाया।

क्षेत्र के गांवों एवं चौमू नगर परिषद क्षेत्र में पेयजल संकट का मुद्दा भी मजबूती से उठाया। उन्होंने कहा कि गर्मी के मौसम में आमजन को पेयजल एवं बिजली आपूर्ति की गंभीर समस्याओं का सामना करना पड़ रहा है। कई गांवों

में जोआई पाइप लाइनें जर्जर हो चुकी हैं, जिन्हें शीघ्र दुरुस्त करवाकर नियमित जलापूर्ति सुनिश्चित की जाए। इसके साथ ही विधायक ने केंचुआ खाद योजना की मांग की। उप जिला अस्पताल चौमू की जर्जर स्थिति को लेकर विधायक डॉ. बराला ने चिंता व्यक्त करते हुए कहा

■ विधायक बराला ने मन्दिर परिसर में मोबाइल नेटवर्क की समस्या को गंभीर बताते हुए मोबाइल टावर लगवाने की मांग रखी

उन्होंने कहा कि कालाडैरा, सबलपुरा, घिनोई सहित कई गांवों के किसानों को अब तक सॉबिडी का भुगतान नहीं हुआ है, जिससे किसानों को आर्थिक परेशानियों का सामना करना पड़ रहा है। विधायक ने अधिकारियों से किसानों की बकाया सॉबिडी राशि जल्द जारी करवाने की मांग की। उप जिला अस्पताल चौमू की जर्जर स्थिति को लेकर विधायक डॉ. बराला ने चिंता व्यक्त करते हुए कहा

कि नए अस्पताल भवन के लिए जमीन आवंटित होने के बावजूद निर्माण कार्य शुरू नहीं हुआ है।

उन्होंने जेडीए एवं संबंधित विभागों के बीच समन्वय स्थापित कर नए अस्पताल भवन का निर्माण जल्द शुरू करवाने की मांग की, ताकि आमजन को बेहतर स्वास्थ्य सुविधाएं मिल सकें। साथ ही कालाडैरा एवं गोविंदगढ़ सीएचसी में अव्यवस्थाओं और डॉक्टरों की कमी का मुद्दा उठाते हुए अधिकारियों को औचक निरीक्षण करने के निर्देश देने की मांग की। विधायक बराला ने गोविन्दगढ़ अंडरपास में दोबारा जलभरण की समस्या का मुद्दा उठाते हुए कहा कि पूर्व में एनएचआई द्वारा समाधान किए जाने के बावजूद अब फिर से पानी भरने लगा है, जिससे आमजन को आवागमन में भारी परेशानी हो रही है।

सार-समाचार

समाज सेवा शिविर का शुभारंभ



चौमू / कालाडैरा। राजकीय उच्च माध्यमिक विद्यालय जयसिंहपुरा में सोमवार को कक्षा 12 के विद्यार्थियों का समाज सेवा शिविर का शुभारंभ हुआ। शिविर का शुभारंभ ग्राम जयसिंहपुरा के पूर्व संरक्षक श्रवण कुमार यादव के द्वारा किया गया। श्रवण यादव ने अपने उद्बोधन में कहा कि विद्यार्थियों को समाज के प्रति अपने कर्तव्यों को ध्यान में रखते हुए समाज व पर्यावरण सुधार में अपना अहम योगदान करना चाहिए। विद्यार्थियों के कारा शिविर के अन्तर्गत विद्यालय परिसरों की साफ सफाई का कार्य शिविर प्रभारी सुमन देवी यादव, व्याख्याता (भूगोल) के निर्देशन में किया। संस्था प्रधान प्रीति पाठक द्वारा मुख्य अतिथि एवं आमन्त्रितों का स्वागत व सम्मान करते हुए विद्यार्थियों को शिविर में अधिक से अधिक योगदान करने के लिए प्रेरित किया गया। शिविर का संचालन दिनांक 17 मई से लेकर 31 मई तक होगा। इस दौरान विद्यालय स्टाफ भी उपस्थित रहा।

सांसद राव राजेंद्र सिंह ने योजनाओं को लेकर अधिकारियों को निर्देश दिए

शाहपुरा। कलेक्ट्रेट सभागार जयपुर में जिला विकास समन्वय एवं निगरानी समिति (दिशा) की बैठक में जयपुर ग्रामीण लोकसभा सांसद राव राजेंद्र सिंह ने केन्द्र व राज्य सरकार की जनकल्याणकारी योजनाओं की प्रगति को लेकर समीक्षा बैठक करते हुए जमीनी स्तर पर चल रहे विकास कार्यों का जायजा लिया तथा अधिकारियों को आवश्यक दिशा-निर्देश दिए। भाजपा जयपुर जिला देहात उत्तर मीडिया प्रभारी सुभाष जोशी ने बताया कि इस दौरान सांसद राव राजेंद्र सिंह ने कहा कि प्रधानमंत्री नरेंद्र मोदी एवं मुख्यमंत्री भजनलाल शर्मा के नेतृत्व में केन्द्र एवं राज्य सरकार की जनकल्याणकारी योजनाएं समयबद्ध और पारदर्शी रूप से जमीन पर उतरें, यही हमारा निरंतर प्रयास है। बैठक में जयपुर शहर सांसद मंजू शर्मा, दौसा सांसद मुरारिलाल मोणा, सीकर सांसद अमराराम चौधरी, विधायक महेंद्र पाल मोणा, मनीष यादव, बालमुकुन्दचरण महाराज, गोपाल शर्मा, प्रशांत शर्मा, शिखा मील, जिला प्रमुख रमा चोपड़ा, जिला कलेक्टर संदेश नायक सहित अन्य जिला प्रशासनिक अधिकारी उपस्थित रहे।

फुलेरा रेलवे स्टेशन पर रेल यात्रियों को शीतल जल सेवा प्रदान की



फुलेरा। कस्बे के रेलवे स्टेशन पर प्रतिदिन दैनिक रेल यात्री महासंघ व दैनिक रेलयात्री संघ एकीकृत द्वारा भीषण गर्मी में आने-जाने वाली ट्रेनों के यात्रियों को आरओ का शीतल जल उपलब्ध करवाया जा रहा है। संस्था के सदस्य सुबह 7:30 बजे से शाम 5:30 बजे तक लगातार यात्रियों की सेवा में जुटे रहते हैं और ट्रेनों में जाकर यात्रियों को पानी पिलाकर राहत पहुंचा रहे हैं। दैनिक रेलयात्री संघ एकीकृत के अध्यक्ष अशोक वासदेव ने बताया कि यह पुनित कार्य सेवा भावना से किया जा रहा है। टीम के कार्य को देखकर अन्य लोग भी इस सेवा अभियान से जुड़ रहे हैं। इसी प्रकार दैनिक रेलयात्री महासंघ के अध्यक्ष विष्णु कयाल ने कहा कि भीषण गर्मी में शुद्ध व ठंडा जल पिलाना भी पुण्य का काम है। महासंघ के श्याम सिंह चौधान, विमल सोनी, कैलाश चंद सोनी, श्याम लाल सोनी, मनमोहन सिंह, पूनम कुमावत, तारा सोनी, गीता शर्मा, सीमा शर्मा सहित अन्य सदस्य इस कार्य में सहयोग कर रहे हैं। यह जल सेवा अभियान 3 मई से शुरू किया गया है, जो आगामी 30 जून तक जारी रहेगा।

पक्षियों के लिए 101 परिंडे लगाए



लालसोटा। भीषण गर्मी के दौर में बेजुबान पक्षियों को राहत पहुंचाने के उद्देश्य से संयुक्त कर्मचारी संघ खटवा द्वारा 101 परिंडे लगाने का अभियान चलाया गया। अभियान की शुभारंभ टाकुर जी मंदिर, खटवा से की गई, जहां संघ के पदाधिकारियों एवं सदस्यों ने पक्षियों के लिए पानी की व्यवस्था का संकल्प लिया। कार्यक्रम में सचिव मुकेश सेनी, कोषाध्यक्ष सियाराम मोणा, विश्राम सेनी बागवाला, कमलेश वैद, महेश जांजिड़, गजराज मोणा, रामकेश मोणा, रामविलास मोणा, मुकेश महावर, गुलाबचंद मोणा, प्रदीप महावर, मनीष खटीक, गुलकेश मोणा, मनोहर प्रजापत, मुकेश जो, कमलेश शर्मा एवं सचिन जांजिड़ सहित कई सदस्य और ग्रामीण मौजूद रहे।

श्रीमद् भागवत कथा ज्ञान यज्ञ 21 को

पावटा। कस्बे के राठीवाला मंदिर में 21 मई से 28 मई 2026 तक 108 अष्टोत्तरशत श्रीमद् भागवत महापुराण कथा ज्ञान यज्ञ का आयोजन किया जाएगा। धार्मिक आयोजन को लेकर क्षेत्र में श्रद्धालुओं में उत्साह का माहौल है। आयोजन पुण्य निम्बार्काचार्य श्री श्रीजी महाराज की अध्यक्षता में मंहत राधा मोहन दास महाराज के सान्निध्य में संपन्न होगा। आयोजन समिति के अनुसार कथा का आयोजन राठीवाला मंदिर, पावटा (कोटपूतली-बहरोड) में किया जाएगा, जिसमें कथा प्रवक्ता वृंदावन धाम के आचार्य अभिषेक पाठक श्रद्धालुओं को श्रीमद् भागवत कथा का रसगान कराएंगे। कथा प्रतिदिन दोपहर 2 बजे से आयोजित होगी। कार्यक्रम के तहत 20 मई को सायं 4 बजे राठीवाला मंदिर पावटा से भव्य कलश यात्रा निकाली जाएगी, जो कस्बे के मुख्य मार्गों से होकर पुनः राठीवाला मंदिर पहुंचेगी। कलश यात्रा में बड़ी संख्या में महिलाओं एवं श्रद्धालुओं के शामिल होने की संभावना है। इसके अलावा 21 मई को भागवत मूल पाठ प्रातः 7 बजे से दोपहर 1 बजे तक होगा। वही 27 मई को कथा समापन के बाद 28 मई को विशाल भंडारे का आयोजन किया जाएगा, जिसमें क्षेत्रभर के श्रद्धालु प्रसादी ग्रहण करेंगे। महंत राधा मोहन दास महाराज ने क्षेत्रवासियों से अधिक से अधिक संख्या में पहुंचकर धर्म लाभ लेने की अपील की है। आयोजन मंदिर बिहारी जी (राठीवाला मंदिर) पावटा एवं समस्त ग्राम जनता के सहयोग से संपन्न कराया जाएगा।

नेत्र चिकित्सा शिविर 21 को

मनोहरपुर। सामाजिक कार्यकर्ता स्वर्गीय भगवान सहाय मोणा एवं स्वर्गीय प्रभाती देवी मोणा की पुण्य स्मृति में चंद्र भगवान जन कल्याण संस्थान के माध्यम से विशाल चिकित्सा एवं नेत्र चिकित्सा शिविर का आयोजन दिनांक 21 मई को पावटा (कोटपूतली) में आयोजित किया जाएगा। इस शिविर में क्षेत्र के जरूरतमंद लोगों को आंखों का ऑपरेशन जांच एवं हृदय रोग नाक कान गला रोग शिशु रोग के चिकित्सकों द्वारा निशुल्क जांच कर दवाइयां वितरण की जाएगी एवं जानकारी देते हुए संस्था के महासचिव जगदीश सेन ने बताया कि राजस्थान प्रदेश के अध्यक्ष पूर्ण जिला पार्षद जगदीश मोणा द्वारा अपने सहयोगियों के माध्यम से इस शिविर का आयोजन महान विपत्तियों की स्मृति में विगत 20 वर्षों से किया जा रहा है जिसमें लाखों लोगों को निशुल्क दवाइयां बांटी गई हैं एवं हजारों लोगों को आंखों के ऑपरेशन निशुल्क कराए गए हैं लगभग 15 शो रक्त यूनिट संग्रहण कर जरूरतमंद लोगों को बांटी गई है।

मंत्रि संजय शर्मा ने जनसुनवाई की

अलवर। वन एवं पर्यावरण राज्य मंत्री (स्वतंत्र भ्रमण) संजय शर्मा ने सोमवार को अलवर में अपने आवास पर जनसुनवाई की। जनसुनवाई में शहर व ग्रामीण क्षेत्रों से पहुंचे फरियादियों ने

■ 'शिकायत का फॉलोअप लिया जाएगा, लापरवाही बरतने वाले अधिकारियों पर कार्रवाई होगी'

मंत्रों के सामने पेयजल, बिजली, सड़क, नाली, साफ-सफाई अतिक्रमण जैसी समस्याएं रखीं। मंत्री ने एक-एक फरियादी की बात गंभीरता से सुनी और मौके पर मौजूद अधिकारियों को फोन कर तुरंत समाधान के निर्देश दिए। मंत्री शर्मा ने अधिकारियों को स्पष्ट निर्देश दिए कि शिकायत का निस्तारण होने के बाद संबंधित फरियादी को फोन व अन्य माध्यम से सूचित किया जाए।



अलवर आवास पर जनसुनवाई कर लोगों समस्याएं सुनते मंत्री संजय शर्मा।

उन्होंने कहा कि सिर्फ फाइल बंद करना उद्देश्य नहीं है, बल्कि फरियादी के संतुष्टि स्तर में बढ़ोतरी होनी चाहिए। आमजन की मूलभूत जरूरतों से जुड़ी शिकायतों को प्राथमिकता पर निपटारा जाए। इस दौरान मंत्री शर्मा ने कहा कि केन्द्र और राज्य सरकार ने गरीब,

किसान, महिला और युवाओं के लिए दर्जनों जनकल्याणकारी योजनाएं चला रखी हैं। लेकिन जानकारी के अभाव में जरूरतमंद लोग लाभ नहीं ले पा रहे। उन्होंने कार्यकर्ताओं और अधिकारियों से आग्रह किया कि वे खुद जागरूक रहें और अपने आसपास के पात्र लोगों

को योजनाओं की जानकारी देकर आवेदन कराने में मदद करें। सरकार का पैसा सीधा लाभार्थी तक पहुंचे, यही हमारा लक्ष्य होना चाहिए। उन्होंने ने कहा जनसुनवाई में आने वाली शिकायतें 'कागजी खानापूर्ति' बनकर न रह जाएं।

बालाजी क्रिकेट प्रतियोगिता के सातवें संस्करण का शुभारंभ

पावटा। ग्राम पंचायत ठीकरिया में रविवार को आयोजित बालाजी क्रिकेट प्रतियोगिता के सातवें संस्करण का शुभारंभ समाजसेवी गोपाल अग्रवाल के मुख्य आतिथ्य एवं लालचंद यादव के अध्यक्षता व रोहितारा भंगार, रामस्वरूप धनकड़, जीएसएस अध्यक्ष रामवलार यादव, लक्ष्मण सिंह और मुलचंद भंगार के विशिष्ट आतिथ्य में फीता काटकर किया गया। उद्घाटन



क्रिकेट मैच का फीता काटकर उद्घाटन किया।

नगर की टीम ने निर्धारित 10 ओवर में 93 रन का चुनौतीपूर्ण लक्ष्य खड़ा किया। जवाब में रामपुरा की टीम मजबूत शुरुआत नहीं कर सकी और पूरी टीम 55 रन पर ऑलआउट हो गई। शानदार गेंदबाजी और बेहतरीन फील्डिंग के दम पर वीर तेजाजी नगर ने उद्घाटन मुकामला 38 रन से जीतकर प्रतियोगिता में विजयी आगाज किया।

अतिथि गोपाल अग्रवाल ने खिलाड़ियों को संबोधित करते हुए कहा कि ग्रामीण क्षेत्र में खेल प्रतियोगिता की कमी नहीं है, जरूरत सिर्फ उच्चतम मंच देने की है। खेल युवाओं में अनुशासन, आत्मविश्वास और भाईचारे की भावना विकसित करते हैं। उन्होंने कहा कि हार

से सीख लेकर आगे बढ़ने वाला खिलाड़ी ही भविष्य में बड़ी सफलता हासिल करता है। आयोजन समिति के निखिल सिंह, जोके शर्मा एवं विष्णु सिंह ने बताया कि प्रतियोगिता में कुल 32 टीमों हिस्सा ले रही हैं। विजेता टीम को 21 हजार रुपए एवं आकर्षक ट्रॉफी तथा उपविजेता टीम को 11 हजार रुपए एवं ट्रॉफी देकर सम्मानित किया जाएगा। प्रतियोगिता के सभी मुकामले 10-10 ओवर के प्रारूप में खेले जाएंगे। इस अवसर पर रामस्वरूप धनकड़, कबूलचंद, कोप्रेस ठीकरिया अध्यक्ष कृष्ण प्रजापत, ललित यादव, मुलचंद यादव, पूर्ण छात्रसंघ अध्यक्ष सतवंत, विक्रम यादव, ललित अग्रवाल सहित बड़ी संख्या में ग्रामीण, युवा विकसित करते हैं। उन्होंने कहा कि हार

सांभर का पेयजल सप्लाई सिस्टम बिगड़ा

■ करीब दो माह से पेज सप्लाई 3 से 4 दिनों के अंतराल से हो रही है। कहीं पर दो दिनों के इंतजार से हो रही है

सांभरझीला। सांभर में करीब दो माह से पेज सप्लाई का सिस्टम पूरी तरह से गड़बड़ा गया है। दो दिनों के अंतराल से की जा रही पेजजल सप्लाई को विभाग नियमित सप्लाई की श्रेणी में मानता है, और हजारों उपभोक्ताओं ने भी कई सालों से इससे समझौता भी कर लिया है। करीब दो माह से पेज सप्लाई 3 से 4 दिनों के अंतराल से हो रही है। कहीं पर दो दिनों के इंतजार से हो रही है यानी कुल सिस्टम की ब्रेड बजी हुई है। पेयजल सप्लाई के अंतराल में गौ पैप हो रहा है चलो वह तो समझ में आ गया की हो गई कोई चूक, लेकिन जब कई दिनों के अंतराल से भी पानी पर्याप्त मात्रा में नहीं आता है तो फिर समझा जा सकता है कि क्या हाल होगा इस भीषण गर्मी में जबकि सरकारी मापदंडों के हिसाब से प्रति व्यक्ति जितनी पानी की जरूरत होती है उसका आधा या उससे भी कम लोगों को परोसा जा रहा है। सांभर में लोगों की सहनशीलता इस कदर है कि इसे मजबूरी कहे या गुरजनाओं की घोर लापरवाही की उन्होंने इसकी भी बर्दाश्त करना अपने जीवन का अनिवार्य हिस्सा समझ लिया है। जनहित संघर्ष समिति के पूर्व अध्यक्ष ओम सिंह टांडी बताते हैं कि गौरव पथ के पास सांभर जलदाय विभाग की

एक और लापरवाही के कारण आज भी कई दिनों से इलेक्ट्रिसिटी बोर्ड के दिवार के नजदीक डीपी के पास हाथी लीटर पानी रोजाना बेकार बहरा रहा है। जलदाय विभाग के कर्मचारी व ऑफिसर सब इधर से निकलते हैं फिर भी इसका कोई ठीक नहीं करवाया जा रहा है।

लोगों के घरों में पानी कम आ रहा है, लेकिन व्यर्थ पानी को रोकेना जरूरी नहीं समझते हैं। जिन लोगों को बेजा परेशानी है उनकी आवाज आगे तक पहुंच नहीं पाती और वे विभाग को कोस कर अपने भद्दास निकाल लेते हैं। यदि किसी ने तकलीफ बयां कर दी तो समझ लो सोशल मीडिया पर उसका तो पीछा छुड़ाना ही मुश्किल हो गया। ऐसे में सांभर का पेयजल सिस्टम पूरी तरह से ऊपर वाले के भरोसे रह गया है। जनता प्रत्यक्ष रूप से बेचैन है लेकिन उनकी पीड़ा उठाने वाला कोई नेता सामने नहीं आ रहा है।

भजन संध्या आयोजित

पावटा। ग्राम ठीकरिया में नव स्थापित गोपेश्वरी गौशाला एवं उपचार शाला के भव्य उद्घाटन समारोह के उपलक्ष्य में 21 मई 2026, गुरुवार को एक शाम गौ माता के नाम भव्य धार्मिक एवं सांस्कृतिक कार्यक्रम का आयोजन किया जाएगा। कार्यक्रम शुभ पक्ष पंचमी के अवसर पर सायं 6 बजे से प्रभु इच्छा तक आयोजित होगा। आयोजन गोपेश्वरी गौशाला एवं उपचार शाला, ठीकरिया (पावटा) परिसर में होगा, जहां क्षेत्रभर से गौभक्तों, ग्रामीणों एवं श्रद्धालुओं के पहुंचने की संभावना है। कार्यक्रम में प्रसिद्ध गुणगानकर्ता मुकेश मुक्कड़ एडव पाटी द्वारा भजनों की प्रस्तुति दी जाएगी। वहीं मुख्य आकर्षण के रूप में गौत्रिप तपस्वी संत प्रकाशदास महाराज की प्रेरणादायी उपस्थिति रहेगी। आयोजकों ने बताया कि कार्यक्रम का उद्देश्य गौ सेवा, गौ संरक्षण एवं धार्मिक संस्कारों के प्रति समाज में जागरूकता बढ़ाना है। भजन संध्या में गौ माता की महिमा, भक्ति रस एवं आध्यात्मिक संदेशों से वातावरण भक्तिमय रहेगा। समस्त जनता एवं सदासिद्धा क्षेत्र के लोगों से अधिक से अधिक संख्या में पहुंचकर कार्यक्रम को सफल बनाने की अपील की गई है।

'संपर्क पोर्टल पर कोई भी प्रकरण 30 दिन से अधिक लंबित न रहे'

खैरथल। जिला सचिवालय पर

सोमवार को जिला कलेक्टर अतुल प्रकाश की अध्यक्षता में साप्ताहिक समीक्षा बैठक आयोजित हुई। बैठक में कलेक्टर ने 25 मई से जिले में 'वंदे गंगा' जल संरक्षण जन अभियान शुरू करने की घोषणा की। विभिन्न विभागों की योजनाओं, जनकल्याणकारी कार्यक्रमों एवं लंबित प्रकरणों की समीक्षा कर अधिकारियों को आवश्यक दिशा-निर्देश दिए और कहा कि संपर्क पोर्टल पर कोई भी प्रकरण 30 दिन से अधिक लंबित न रहे और डिजिटल जनगणना का हाउस लेवल नंबरिंग कार्य 3 दिन में पूरा किया जाए। बैठक में कलेक्टर ने बताया कि 'वंदे गंगा' अभियान को जनअंदोलन का रूप देकर जल संरक्षण, वर्षा जल संचयन और पारंपरिक जल स्रोतों के संरक्षण का काम किया जाएगा। सभी विभाग ग्राम पंचायत और नगरीय निकाय स्तर तक कार्ययोजना बनाकर श्रमदान, पौधारोपण, जल स्रोतों की सफाई, प्रभात फेरी, कलश



खैरथल जिला सचिवालय पर समीक्षा बैठक लेते जिला कलेक्टर अतुल प्रकाश।

यात्रा, पीपल पूजन और अमृत सरोवर पूजन जैसे कार्यक्रम करेंगे। उन्होंने कहा 26 मई को जिले में विशेष ग्राम सभाएं होंगी। इनमें नए कार्यों का अनुमोदन होगा और ग्रामीणों को जल संरक्षण का संकल्प दिलवाया जाएगा। हरियाली राजस्थान के तहत पौधारोपण की तैयारी और चारगाह चिह्निकरण का काम भी होगा। अभियान में गौशालाओं, रेलवे

स्टेशन, बस स्टैंड, मंडियों और पेयजल स्रोतों के आसपास विशेष सफाई होगी। जलदाय विभाग जल परीक्षण करेगा। प्राचीन तालाबों, जोहड़ों की सफाई और जल स्रोतों की मैपिंग की जाएगी। कृषि विभाग सिंचकटर, ट्रिप और फॉन पांचंड की स्वीकृतियां जारी करेगा। बैठक में लंबित पेंशन सत्यापन तुरंत निपटाने, स्कूलों में आईएफए